

सन २०१४-१५ या आर्थिक वर्षात महाराष्ट्र सुवर्ण जयंती नगरोत्थान महाभियानांतर्गत मंजूर नंदुरबार नगरपरिषदेच्या रस्ते विकास व LED स्ट्रीट लाईटिंग या प्रकल्पासाठी राज्य शासनाच्या पहिल्या हप्त्याचे अनुदान वितरण.

महाराष्ट्र शासन
नगर विकास विभाग
शासन निर्णय क्रमांक: नगरो-२०१३/प्र.क्र. २६२/नवि-३३
मंत्रालय, मुंबई-४०० ०३२,
दिनांक- ०९ जुलै, २०१४.

वाचा -

- १) नगर विकास विभागाचा शासन निर्णय क्र. एनयुआर-२००८/प्र.क्र.२०३/नवि-३३, दि. २०/०२/२०१०.
- २) नगर विकास विभागाचा समक्रमांकाचा शासन निर्णय दि. १६ जानेवारी, २०१४.

प्रस्तावना -

राज्यातील नागरी भागांचा दिर्घकालीन विचार करून सुनियोजित विचार करण्याच्या दृष्टीने महाराष्ट्र सुवर्ण जयंती नगरोत्थान महाअभियान राबविण्याचा निर्णय शासनाने दिनांक २० फेब्रुवारी, २०१० रोजी घेतला असून या अभियानांतर्गत नागरी स्थानिक स्वराज्य संस्थांना पायाभूत सोईसुविधांच्या प्रकल्पांकरीता अनुदान उपलब्ध करून देण्यात येत आहे.

०२. राज्य शासनाने महाराष्ट्र सुवर्ण जयंती नगरोत्थान महाअभियानांतर्गत उपरोक्त संदर्भाधीन क्रमांक ०२ येथील शासन निर्णयान्वये नंदुरबार नगरपरिषदेच्या सुधारीत रस्ते विकास व LED स्ट्रीट लाईटिंग या प्रकल्पास प्रशासकिय मान्यता दिली आहे. त्या अनुषंगाने राज्य शासनाच्या मंजूरीनुसार तसेच उक्त योजनेच्या मार्गदर्शक तत्वानुसार नंदुरबार नगरपरिषदेच्या रस्ते विकास व LED स्ट्रीट लाईटिंग प्रकल्पास अनुज्ञेय पहिल्या हप्त्याचा निधी वितरीत करण्याची बाब शासनाच्या विचाराधीन होती.

शासन निर्णय-

महाराष्ट्र सुवर्ण जयंती नगरोत्थान महाअभियानांतर्गत मंजूर नंदुरबार नगरपरिषदेच्या सुधारीत रस्ते विकास व LED स्ट्रीट लाईटिंग प्रकल्पास यापूर्वी मूळ मंजूर प्रकल्पासाठी नंदुरबार नगरपरिषदेस वितरीत केलेली रक्कम व त्यावरील व्याज या रकमेचे समायोजन करून खालील तक्त्यात दर्शविल्याप्रमाणे राज्य शासनाच्या हिश्याचा पहिल्या हप्त्याचा उर्वरीत निधी वितरीत करण्यास मान्यता देण्यात येत आहे.

रुपये कोटीत

अ. क्र	स्थानिक स्वराज्य संस्थेचे नाव	प्रकल्पाचे नाव	मंजूर प्रकल्प किंमत	राज्य शासनाचा हिस्सा (८० टक्के)	नागरी स्थानिक स्वराज्य संस्थेचा हिस्सा (२० टक्के)	नागरी स्थानिक स्वराज्य संस्थेस अनुदेय प्रथम हप्त्याचा निधी	यापूर्वी नंदुरबार नगरपरिषदेस शासन निर्णय क्र. नगरो-२०१२/प्र.क्र.१८९/नवि३३ दि. २० मार्च, २०१३ व नगरो२०११/प्र.क्र.३२२/११/नवि-३३ दि. ३१ मार्च, २०१२ अन्वये वितरीत केलेला निधी + त्या रकमेवरील व्याज	राज्य शासनाने सध्या वितरित करावयाचा प्रथम हप्त्याचा उर्वरीत निधी
१.	२.	३.	४.	५.	६.	७.	८.	९. (७-८)
१	नंदुरबार ब वर्ग नगरपरिषद	रस्ते विकास व LED स्ट्रीट लाईटिंग	१००.८२७५ (सुधारीत)	८०.६६२०	२०.१६५५	४०.३३	३२.७३	७.६०

२. उपरोक्त नमूद केल्यानुसार निधीचे वितरण करण्यासाठी आयुक्त तथा संचालक, नगरपरिषद प्रशासन संचालनालय यांना नियंत्रण अधिकारी व सहायक संचालक, नगरपरिषद प्रशासन संचालनालय यांना आहरण व संवितरण अधिकारी म्हणून घोषित करण्यात येत आहे.

३. सहायक संचालक, नगरपरिषद प्रशासन संचालनालय यांनी सदर अनुदान रुपये सात कोटी, साठ लक्ष (रुपये ७.६०कोटी) इतक्या रकमेचा धनादेश मुख्याधिकारी, नंदुरबार नगरपरिषद (Chief Officer, Nandurbar Municipal Council) या नावे काढून तो मुख्याधिकारी, नंदुरबार नगरपरिषद यांच्याकडे सुपूर्द करावा व केलेल्या कार्यवाहीचा अहवाल शासनास सादर करावा.

०४. उपरोक्त अनुदानाचा वापर करण्याच्या दृष्टीने खालील अटींचे पालन करणे नंदुरबार नगरपरिषदेवर बंधनकारक राहील.

(अ) सदर निधीचा वापर वर नमूद प्रकल्पा करीताच करणे आवश्यक राहील. सदर निधीचा इतर बाबींवरील खर्च ही आर्थिक अनियमितता मानली जाईल.

(ब) सदर प्रकल्पाकरिता मंजूर किंमतीपेक्षा निविदा स्वीकृतीची किंमत अधिक असल्यास त्याचे दायित्व नंदुरबार नगरपरिषदेचे राहील.

(क) संबंधीत नागरी स्थानिक स्वराज्य संस्थेच्या कार्यक्षेत्रात भांडवली मूल्यावर आधारित मालमत्ता करप्रणाली लागू करावी. संबंधीत नागरी स्थानिक स्वराज्य संस्थेने सिंकिंग फंड तयार करून त्यातील निधीचा वापर फक्त कर्जाच्या रकमेची परतफेड करण्यासाठी करावा.

(ड) प्रकल्पाच्या किंमतीपोटी MUIDCL/MUINFRA कडून संबंधीत नागरी स्थानिक स्वराज्य संस्थेस प्राप्त होणाऱ्या कर्जाच्या रकमेची परतफेड या नागरी स्थानिक स्वराज्य संस्थेने प्रामुख्याने तेराव्या वित्त आयोगातील प्राप्त होणाऱ्या निधीतून करण्याचे नियोजन करावे व त्या दृष्टीने सदर स्रोतातून संबंधीत नागरी स्थानिक स्वराज्य संस्थेस प्राप्त होणाऱ्या रकमा कर्जापोटी शासनाने परस्पर वळत्या करून संबंधीत वित्तीय संस्थेस कर्जाच्या परतफेडीपोटी वर्ग करण्यास संबंधीत नागरी

स्थानिक स्वराज्य संस्थेची संमती आहे असा ठराव नगरपरिषदेने करून त्याची प्रत शासनास सादर करावी.

फ) प्रकल्प पूर्ण झाल्यानंतर प्रकल्प पूर्णत्वाचे प्रमाणपत्र शासनास सादर करावे

इ) सदर प्रकल्पासाठी राज्य शासनाकडून प्राप्त होणाऱ्या पहिल्या हप्त्याच्या निधीच्या प्रमाणात स्थानिक स्वराज्य संस्थेने स्वहिस्सा भरून त्यापैकी ७० टक्के निधीच्या खर्चाचे उपयोगिता प्रमाणपत्र शासनास सादर केल्यानंतरच दुसऱ्या हप्त्याचा निधी वितरीत करण्यात येईल.

०५. राज्य शासनाकडून प्रत्यक्ष पाहणीद्वारे या योजनेंतर्गत प्रकल्पाच्या अंमलबजावणीचा तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थेने दर ३ महिन्यांनी राज्यस्तरीय नोडल एजन्सीमार्फत राज्य शासनाच्या हिश्याच्या अनुदानाच्या विनियोगाबाबतचा अहवाल राज्य शासनास सादर करावा. अशाप्रकारे तिमाही अहवाल सादर करण्यास विलंब झाल्यास त्यांना पुढील हिश्याचे अनुदान प्रलंबित विनियोग अहवाल प्राप्त होईपर्यंत वितरीत करण्यात येणार नाही.

०६. सदर प्रयोजनात होणा-या रुपये सात कोटी साठ लक्ष (रुपये ७.६० कोटी) इतक्या रक्कमेचा खर्च हा “नगर विकास विभाग- मागणी क्रमांक एफ-२, २२१७, नगर विकास, १९२, नगरपरिषदांना सहाय्य, (००) (६१) महाराष्ट्र नगरोत्थान महाभियानांतर्गत नगरपरिषदांसाठी सहाय्यक अनुदान (२२१७ ८१२८) ३१, सहाय्यक अनुदान (वेतनेतर)” या लेखा शिर्षाखालील सन २०१४-१५ या वर्षीच्या मंजूर आर्थिक तरतुदीमधून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्र. ३६२/व्यय-३, दिनांक १३/०६/२०१४ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१०१४४६०७०७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई.

२. महालेखापाल (लेखा व अनुज्ञेयता)-२, नागपूर.

३. अपर मुख्य सचिव, नियोजन विभाग, मंत्रालय, मुंबई.

४. अपर मुख्य सचिव, वित्त विभाग, मंत्रालय, मुंबई.

५. प्रधान सचिव, सार्वजनिक बांधकाम विभाग, मंत्रालय, मुंबई.
६. संचालक, लेखा व कोषागारे, मुंबई.
७. अधिदान व लेखाधिकारी, अधिदान व लेखा कार्यालय, वांद्रे (पू), मुंबई.
८. आयुक्त तथा संचालक, नगरपरिषद प्रशासन संचालनालय, तथा नोडल एजन्सी.
९. सहायक संचालक, नगरपरिषद प्रशासन संचालनालय, वरळी, मुंबई
१०. उप सचिव (नवि-४), नगर विकास विभाग, मंत्रालय, मुंबई.
११. जिल्हाधिकारी, नंदुरबार
१२. मुख्याधिकारी, नंदुरबार नगरपरिषद, नंदुरबार.
१३. निवडनस्ती, नवि-३३.